

## مجھ سے سوال کر لو!

غلام مصطفیٰ ظہیر امن پوری

سیدنا علیؑ نے خطبہ ارشاد فرمایا: ❁

مَعَاشِرَ النَّاسِ! سَلُونِي قَبْلَ أَنْ تَفْقِدُونِي يَقُولُهَا ثَلَاثَ مَرَّاتٍ .

”لوگو! اس سے پہلے کہ میں آپ کے درمیان نہ رہوں، مجھ سے سوال کر

لو، یہ بات آپؑ نے تین مرتبہ ارشاد فرمائی۔“

(کنز العمال في سنن الاقوال للهندي : 39709)

## تبصرہ:

جھوٹی روایت ہے۔

① حماد بن عمرو نصیبی متهم بالوضع ہے، یہ باتفاق محدثین کذاب اور متروک اور

منکر الحدیث ہے۔

② سری بن خالد کے بارے میں حافظ ذہبی رحمہ اللہ فرماتے ہیں:

لَا يُعْرَفُ . ”مجہول ہے۔“ (میزان الاعتدال : 117/2)

اس کے علاوہ: «عِلْمُهُ أَلْفُ بَابٍ فَفُتِحَ لَهُ مِنْ كُلِّ بَابٍ أَلْفُ بَابٍ»

«سَلُونِي عَمَّا دُونَ الْعَرْشِ»، «سَلُونِي قَبْلَ أَنْ تَفْقِدُونِي، فَإِنِّي لَا

أَسْأَلُ عَنْ شَيْءٍ دُونَ الْعَرْشِ إِلَّا أَخَرْتُ عَنْهُ» یہ تینوں روایات بے سند

ہونے کی وجہ سے جھوٹی اور باطل ہیں۔

❁ سیدنا ابو طفیل عامر بن واثلہ رضی اللہ عنہ کہتے ہیں میں نے سیدنا علی رضی اللہ عنہ کو فرماتے ہوئے سنا:

سَلُونِي قَبْلَ أَنْ تَفْقِدُونِي، وَلَنْ تَسْأَلُوا بَعْدِي مِثْلِي، فَقَامَ ابْنُ الْكُوَاءِ فَقَالَ: مِنَ الَّذِينَ بَدَّلُوا نِعْمَةَ اللَّهِ كُفْرًا وَأَحَلُّوا قَوْمَهُمْ دَارَ الْبَوَارِ؟ قَالَ: مُنَافِقُوا قُرَيْشٍ قَالَ: فَمَنْ الَّذِينَ ضَلَّ سَعِيَّهُمْ فِي الْحَيَاةِ الدُّنْيَا وَهُمْ يَحْسَبُونَ أَنَّهُمْ يُحْسِنُونَ صُنْعًا؟ قَالَ: مِنْهُمْ أَهْلُ حَرُورَاءَ.

”اس سے پہلے کہ میں آپ کو ڈھونڈے سے نہ ملوں، جو کچھ مجھ سے پوچھنا ہے، پوچھ لو۔ میرے بعد میرے جیسا آدمی نہیں ملے گا، جس سے آپ ہر طرح کے سوال کر سکو، تو ابن الکواء کھڑا ہوا اور بولا: وہ کون لوگ ہیں، جنہوں نے اللہ تعالیٰ کی نعمت کو ناشکری سے بدل دیا اور اپنی قوم کو تباہی کے گھرلا اتارا؟ فرمایا: قریش سے تعلق رکھنے والے منافقین۔ اس نے کہا: وہ کون ہیں، جن کی دنیوی زندگی کی کوششیں بے کار ہو گئیں، جبکہ وہ یہ گمان رکھتے تھے کہ انہوں نے بہت اچھے عمل کیے ہیں؟ فرمایا: وہ حروراء والے ہیں۔“

(المستدرک للحاکم: 352/2، وقال: صحیح عالٍ، وسندہ صحیح)

سیدنا علی رضی اللہ عنہ نے یہ بات کوفہ کی ایک مجلس میں کھڑے ہو کر فرمائی۔ اس کا ہرگز

ہرگز یہ مطلب نہیں کہ آپ تمام صحابہ میں سب سے زیادہ علم والے تھے۔ اہل سنت والجماعت کا اتفاقی اور اجماعی عقیدہ ہے کہ سیدنا ابو بکر صدیق رضی اللہ عنہ اُمت میں سب سے زیادہ علم والے تھے، اس پر کئی علما نے اجماع نقل کیا ہے۔

(مجموع الفتاویٰ لابن تیمیہ: 127/13)

اس پر دلیل ملاحظہ ہو:

سیدنا عبداللہ بن عمر رضی اللہ عنہما بیان کرتے ہیں کہ نبی کریم صلی اللہ علیہ وسلم نے فرمایا:  
رَأَيْتُ كَأَنِّي أُعْطِيتُ عُسًا مَمْلُوءًا الْبَنَّا، فَشَرِبْتُ مِنْهُ حَتَّى  
تَمَلَّاتُ، فَرَأَيْتُهَا تَجْرِي فِي عُرُوقِي بَيْنَ الْجِلْدِ وَاللَّحْمِ،  
فَفَضَلْتُ مِنْهَا فَضْلَةً، فَأَعْطَيْتُهَا أَبَا بَكْرٍ قَالُوا: يَا رَسُولَ  
اللَّهِ، هَذَا عِلْمٌ أَعْطَاكَهُ اللَّهُ حَتَّى إِذَا تَمَلَّاتَ مِنْهُ، فَضَلْتَ  
فَضْلَةً، فَأَعْطَيْتَهَا أَبَا بَكْرٍ، فَقَالَ صَلَّى اللَّهُ عَلَيْهِ وَسَلَّمَ:  
قَدْ أَصَبْتُمْ.

”خواب میں مجھے دودھ کا بڑا پیالہ دیا گیا۔ میں نے اس سے اتنا سیر ہو کر  
پیا کہ دودھ رگوں میں چلتا ہوا محسوس ہوا، میں نے باقی دودھ ابو بکر رضی اللہ عنہ  
کو دیا۔ صحابہ نے اس کی تعبیر بیان کی: اللہ کے نبی! اس سے مراد علم ہے  
کہ اس دودھ سے جب آپ سیر ہو گئے، تو باقی بچا ہوا آپ نے ابو بکر  
صدیق رضی اللہ عنہ کو عطا فرما دیا ہے، تو آپ صلی اللہ علیہ وسلم نے فرمایا: بے شک آپ  
نے درست بتایا۔“ (صحیح ابن حبان: 6854، وسندہ صحیح)

بالکل اس طرح کا خواب سیدنا عمر فاروق رضی اللہ عنہ کے متعلق بھی دیکھا گیا۔

(المستدرک للحاکم: 3/85-86؛ وسندہ صحیح)

امام حاکم رضی اللہ عنہ نے اسے بخاری و مسلم کی شرط پر صحیح کہا ہے، حافظ ذہبی رضی اللہ عنہ نے ان کی موافقت کی ہے۔

انیا کا خواب وحی ہوتا ہے، یہ خواب آپ صلی اللہ علیہ وسلم نے کئی بار دیکھا، ایک بار سیدنا ابوبکر رضی اللہ عنہ اور دوسری بار سیدنا عمر فاروق رضی اللہ عنہ کے بارے میں دیکھا ہے۔

نبی کریم صلی اللہ علیہ وسلم نے مرض وفات میں سیدنا ابوبکر صدیق رضی اللہ عنہ کو مصلی امامت پر کھڑا کیا تھا۔ (صحیح البخاری: 679، صحیح مسلم: 420)

حافظ ابن کثیر رضی اللہ عنہ فرماتے ہیں:

الْمَقْصُودُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَدَّمَ أَبَا بَكْرٍ الصِّدِّيقَ إِمَامًا لِلصَّحَابَةِ كُلِّهِمْ فِي الصَّلَاةِ الَّتِي هِيَ أَكْبَرُ أَرْكَانِ الْإِسْلَامِ الْعَمَلِيَّةِ .

قَالَ الشَّيْخُ أَبُو الْحَسَنِ الْأَشْعَرِيُّ : وَتَقْدِيمُهُ لَهُ أَمْرٌ مَعْلُومٌ بِالضَّرُورَةِ مِنْ دِينِ الْإِسْلَامِ، قَالَ : وَتَقْدِيمُهُ لَهُ دَلِيلٌ عَلَى أَنَّهُ أَعْلَمُ الصَّحَابَةِ وَأَقْرَبُهُمْ لِمَا ثَبَتَ فِي الْخَبَرِ الْمُتَّفِقِ عَلَى صِحَّتِهِ بَيْنَ الْعُلَمَاءِ، أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ : يَوْمَ الْقَوْمِ أَقْرَبُهُمْ لِكِتَابِ اللَّهِ، فَإِنْ كَانُوا فِي الْقِرَاءَةِ سَوَاءً فَأَعْلَمُهُمْ بِالسُّنَّةِ، فَإِنْ

كَانُوا فِي السُّنَّةِ سَوَاءً فَأَكْبَرُهُمْ سِنًا، فَإِنْ كَانُوا فِي السِّنِّ  
سَوَاءً فَأَقْدَمُهُمْ مُسْلِمًا .

قُلْتُ: وَهَذَا مِنْ كَلَامِ الْأَشْعَرِيِّ رَحِمَهُ اللَّهُ مِمَّا يَنْبَغِي أَنْ  
يُكْتَبَ بِمَاءِ الذَّهَبِ ثُمَّ قَدْ اجْتَمَعَتْ هَذِهِ الصِّفَاتُ كُلُّهَا  
فِي الصِّدِّيقِ رَضِيَ اللَّهُ عَنْهُ وَأَرْضَاهُ .

”مطلب یہ کہ رسول اللہ ﷺ نے سیدنا ابوبکر صدیق رضی اللہ عنہ کو نماز کے  
لیے سب صحابہ کرام رضی اللہ عنہم کا امام مقرر فرمایا۔ نماز اسلام کا وہ رکن ہے، جو  
تمام عملی ارکان میں سے بڑا ہے شیخ ابوالحسن الاشعری رحمہ اللہ فرماتے ہیں کہ  
رسول اللہ ﷺ کا سیدنا ابوبکر رضی اللہ عنہ کو مقدم کرنا اسلام کے یقینی امور میں  
سے ہے، اس میں دلیل ہے کہ سیدنا ابوبکر رضی اللہ عنہ سب صحابہ کرام رضی اللہ عنہم سے  
بڑھ کر عالم اور قرآن کے قاری تھے، کیونکہ علمائے امت کے نزدیک متفق  
علیہ صحیح حدیث سے ثابت ہے کہ رسول اللہ ﷺ نے ارشاد فرمایا: قوم کی  
امامت وہ کرے، جو کتاب اللہ کا بڑا قاری ہو، اگر قرأت میں سب برابر  
ہوں، تو سنت کا زیادہ عالم، اگر سنت کے علم میں سب برابر ہوں، تو عمر  
میں بڑا اور اگر عمر میں برابر ہوں، تو پہلے اسلام لانے والا شخص امامت  
کرے۔ میں (ابن کثیر) کہتا ہوں کہ یہ بات ابوالحسن اشعری رحمہ اللہ کے  
ایسے اقوال زریں میں سے ہے، جو آب زر سے لکھنے کے قابل ہیں۔ یہ  
سب صفات سیدنا ابوبکر رضی اللہ عنہ میں جمع تھیں۔“

(البداية والنهاية : 265/5)

اس میں شک نہیں کہ سیدنا علیؑ دین کے عظیم عالم تھے، مگر آپ کو امت کا سب سے بڑا عالم قرار دینا نصوص شرعیہ اور اجماع امت کی مخالفت ہے۔ کوئی علم دین کا احاطہ نہیں کر سکتا۔ اگر کوئی عالم اللہ سے ڈر کر مسئلہ بیان کرتا ہے، وہ اس میں درستگی کو پہنچے، تو اس کے لئے دواجر ہیں، خطا ہو جائے، تو بھی ایک اجر ہے۔ جیسا کہ صحیح حدیث سے ثابت ہے۔ اس لئے صحابہ کرام کے بعض مسائل پر عدم علم یا اجتہادی خطا پر مذاق نہیں اڑانا چاہئے۔ بعض دینی مسائل میں لاعلمی کا اظہار ورع و تقویٰ کی عظیم دلیل ہوتی ہے۔ دین میں کمال احتیاط ظاہر و باہر ہوتی ہے، جیسا کہ سیدنا ابوبکر صدیقؓ سے دادی کی میراث کے بارے میں پوچھا گیا، تو آپؓ نے عدم علم کی بنیاد پر دوسرے صحابہ سے پوچھ کر بتا دیا۔ یہ آپؓ کی عظیم منقبت تھی، اس سے آپؓ کی عظمت کو چار چاند لگ جاتے ہیں، اہل عقل و دانش پر یہ بات انتہائی واضح ہے۔

عکرمہؓ بیان کرتے ہیں:

أُتِيَ عَلِيٌّ رَضِيَ اللَّهُ عَنْهُ بِزَنَادِقَةٍ فَأَحْرَقَهُمْ، فَبَلَغَ ذَلِكَ ابْنَ عَبَّاسٍ، فَقَالَ: لَوْ كُنْتُ أَنَا لَمْ أُحْرِقْهُمْ، لِنَهْيِ رَسُولِ اللَّهِ صَلَّى اللَّهُ عَلَيْهِ وَسَلَّمَ: لَا تُعَذِّبُوا بِعَذَابِ اللَّهِ وَلَقَتَلْتُهُمْ، لِقَوْلِ رَسُولِ اللَّهِ صَلَّى اللَّهُ عَلَيْهِ وَسَلَّمَ: مَنْ بَدَّلَ دِينَهُ فَاقْتُلُوهُ.

”سیدنا علی رضی اللہ عنہ کے پاس زندیق خارجی لائے گئے، انہوں نے ان کو (بطور سزا) جلا دیا۔ جب سیدنا عبداللہ بن عباس رضی اللہ عنہما کو علم ہوا، تو انہوں نے فرمایا: میں ہوتا، تو کبھی نہ جلاتا، کیونکہ رسول اللہ ﷺ نے اس سے منع فرمایا ہے: آپ اللہ کا عذاب مت دیں، چنانچہ میں انہیں قتل کر دیتا، کیونکہ رسول اللہ ﷺ نے فرمایا: جو مرتد ہو جائے اسے قتل کر دیں۔“

(صحیح البخاری: 6922)

سنن ترمذی (۱۴۵۸)، وقال: حسن صحیح، وسندہ صحیح میں ہے:

بَلَغَ ذَلِكَ عَلِيًّا، فَقَالَ: صَدَقَ ابْنُ عَبَّاسٍ .

”جب سیدنا علی رضی اللہ عنہ تک یہ بات پہنچی، تو فرمایا: عبداللہ بن عباس رضی اللہ عنہما نے سچ کہا ہے۔“

سیدنا علی رضی اللہ عنہ نے سیدنا عبداللہ بن عباس رضی اللہ عنہما کی مدلل گفتگو سن کر نہ صرف اپنی اجتہادی غلطی کا اعتراف کر لیا، بلکہ سیدنا عبداللہ بن عباس رضی اللہ عنہما کے موقف کو درست بھی قرار دیا۔

سیدنا ابوبکر رضی اللہ عنہ کے بارے میں شیخ الاسلام ابن تیمیہ رحمۃ اللہ فرماتے ہیں:

فِي الْجُمْلَةِ لَا يُعْرَفُ لِأَبِي بَكْرٍ مَسْأَلَةٌ مِنَ الشَّرِيعَةِ غَلَطَ فِيهَا، وَقَدْ عُرِفَ لِغَيْرِهِ مَسَائِلُ كَثِيرَةٌ.

”حاصل کلام یہ ہے کہ سیدنا صدیق اکبر رضی اللہ عنہ سے ایسا کچھ منقول نہیں کہ انہوں نے کسی بھی مسئلہ میں اجتہادی خطا کی ہو، دوسروں کے بارے میں

ایسا بہت کچھ منقول ہے۔“

(منہاج السنّة النبویّة: 497/5)